

برائے فوری اجراء

سٹی آف برامپٹن نے میئر کی جانب سے کووڈ - 19 اکنامک سپورٹ ٹاسک فورس اور ریکوری اینڈ سوشل سپورٹ ٹاسک فورس کے قیام کا اعلان کر دیا

برامپٹن، آن (17 مارچ 2020) - برامپٹن سٹی کونسل نے کرونا وائرس کی وجہ سے پیدا ہونے والی صورت حال پر قابو پانے کے لیے پورے شہر میں خصوصی اقدامات اٹھانے کا عمل جاری رکھا ہوا ہے۔ مقامی معیشت اور معاشرے کے کمزور طبقات کی معاونت کے لیے سٹی آف برامپٹن نے آج دو خصوصی ٹاسک فورسز کو متحرک کرنے کا اعلان کیا ہے: یعنی میئر کی جانب سے کووڈ - 19 اکنامک سپورٹ ٹاسک فورس اور ریکوری اینڈ سوشل سپورٹ ٹاسک فورس کا قیام۔

موثر نتائج کے حصول کے لیے یہ دونوں گروپ سٹی آف برامپٹن ایمرجینسی آپریشنز سنٹر اور سٹی کے عمل کے ساتھ مل جل کر کام کریں گے۔

میئرز کووڈ -19 اکنامک سپورٹ ٹاسک فورس

اس گروپ کی مشترکہ صدارت جناب مائیکل پلیسچی، ریجنل کونسلر برائے وارڈ 2 اور 6 اور جناب پال ویسیٹی، ریجنل کونسلر برائے وارڈ 1 اور 5 مل کر کریں گے۔ یہ گروپ برامپٹن میں کاروباری امدادی سرگرمیوں و اقدامات کی معاونت کے لیے سفارشات اور اقدامات کو ہم آہنگ بنانے کا ذمہ دار ہوگا۔

کونسل مقامی اسٹیک ہولڈرز بشمول ڈاؤن ٹاؤن BIA اور برامپٹن بورڈ آف ٹریڈ کے ساتھ مل کر ان کاوشوں پر اپنا کام جاری رکھے گی۔

میئرز کووڈ -19 سوشل سپورٹ ٹاسک فورس

اس گروپ کی مشترکہ صدارت رووینا سینٹوس، ریجنل کونسلر برائے وارڈ 1 اور 5 اور جیف بومین، سٹی کونسلر برائے وارڈ 3 اور 4 مل کر کریں گے۔ یہ ٹاسک فورس برامپٹن کے کمزور طبقات کے لیے ضروری معاشرتی امداد مہیا کرنے کے لیے بے گھر افراد اور غذائی تحفظ سے متعلق سفارشات اور عمل درآمد کی کاوشوں کو باہم مربوط کرے گی۔

سٹی سروسز، سہولت گاہوں اور پروگراموں کی بندش کے بارے میں تازہ ترین اپ ڈیٹس اور اکثر پوچھے جانے والے سوالات (FAQs) کے لیے، براہ کرم ملاحظہ فرمائیں: www.brampton.ca/covid19

پیل پبلک ہیلتھ کی جانب سے تازہ ترین معلومات کے لیے، ملاحظہ کریں: www.peelregion.ca/coronavirus

اقتباس

"اگرچہ سٹی ہال کو برامپٹن کے رہائشیوں اور ملازمین کے تحفظ کے لیے بند رکھا جائے گا، مگر کونسل اپنا کام جاری رکھے گی تاکہ ہم مقامی معیشت اور کمزور طبقات کی معاونت کی کاوشوں کو باہم مربوط رکھ سکیں۔ ہم تمام اسٹیک ہولڈرز کے ساتھ مل کر، برامپٹن میں کرونا وائرس کے مضر اثرات کو کم کرنے کے لیے پرعزم ہیں۔"

- پیٹرک براؤن، میئر، سٹی آف برامپٹن

30--

کینیڈا میں تیز ترین رفتار سے بڑھنے والے شہروں میں سے ایک کے طور پر برامپٹن 650,000 لوگوں اور 70,000 کاروباروں کا گھر ہے۔ ہمارے ہر عمل کا مرکز عوام ہوتے ہیں۔ ہمیں اپنی متنوع کمیونٹی سے توانائی ملتی ہے، ہم سرمایہ کاری کے لیے کشش پیدا کرتے ہیں اور ہم ٹیکنالوجی اور ماحولیاتی جدت میں رہنما کردار ادا کرنے کے سفر پر نکل رہے ہیں۔ ہم ایک صحت مند شہر کی تعمیر میں بڑھوتری کے لیے مل کر کام کرتے ہیں، جو محفوظ، قابل استحکام اور کامیاب ہو۔ ہمارے ساتھ www.brampton.ca پر انسٹاگرام پر مربوط ہوں۔ پر مزید جانیں۔

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Monika.Duggal@brampton.ca